
अपने दाढ़ा कुत्वे आलम अब्लुल्बकार व 
अपने परनाना सरयद जाकिर हुसैन 
और अपनी माँ सय्यदा सुनहरा खातून! 
और अपने वालिद कारी सय्यद 


महजर अली के नाम 
जिनके तसररूफाते बावनी और 
दुवाओं ने कलम उठाने का 


सलिका बख्शा । 


शज मद्ाद्ीी 


जब भी दिले रन्जूर ने दी है सदा या मुस्तफा, 
बरसी तुम्हारे प्यार की मुझ पर घटा या मुस्तफा । 


होगा चमन हददे नज़र खुल जाएगा जन्नत का दर, 
मरक॒द में जब देखेंगे हम जलवा तेरा या मुस्तफा । 


इम्दाद उसको मिल गई उसकी खिली दिल की कली, 
रन्जो गमो आलाम में जिसने कहा या मुस्तफा । 


तुम नूर बनके आए जब दुनियाँ ने पहचाना है तब 
वरना खुदा का नूर भी इक राज़ था या मुस्तफा । 


तू रब का ऐसा नूर है, है मान्द जिसके सामने, 
हर इक किरन हर इक चमक हर इक जिया या मुस्तफा । 


जो मुश्किले आसाँ करे कत्बेहजीं शादाँ करे, 
दुनियाँ में कोई भी नहीं तेरे सिवा या मुस्तफा । 


पत्थर बना रश्के गुहर फूला फला है वो शजर, 
तेरे वसीले से हे की जिसने हुआ या मुस्तफा । 


काका जया 


बाड यनकृद ् शरीक मा 


नहीं है कोई गम मदारे दो आलम, 
है जब आप हमदम मदारे दो आलम । 


बनी तेरी चश्मे करम से ख़िजाँ भी, 
बहारों का मौसम मदारे दो आलम । 


दो आलम में तेरा करम है मयस्सर, 
न हो कोई हमदम मदारे दो आलम । 


जब आए हो तुम हिन्द की सरज॒मीं पर 
हुआ कुफ़्र बेदम मदारे दो आलम । 


किया सरबलन्द आपने इस ज़मीं पर, 
हिदायत का परचम मदारे दो आलम । 


तेरे दर पे अश्कों के मोती लुटाऊँ, 
ये है दिल का आलम मदारे दो आलम । 


शजर फुख करती है मुझ पर मसर्रत, 
मिला जब तेरा गम मदारे दो आलम । 


* क्या और कहाँ रु सूची) +*६ 

नबी करीम (सल्लल्लाहो अलैहे वसल्लम) 

की बशारत (भविष्यवाणी) और विलादत की बरकतें 
आपका शजर ए पिदरी व मादरी 

आपकी तालीम (शिक्षा) 


आपका बैतुल मकदिस में सय्यदना वायज़ीद बुस्तामी रह. से मुरीद होना 


जियारते हरमैन शरीफैन 

मदारे पाक का रसूलेपाक (सल्लल्लाहो अलयहे वसल्लम) 
सेबराहे रास्त मुरीद होना और हुजूर (सल्लल्लाहो अलयहे 
वसल्लम) का मौला अली के सिपुर्द फरमान 

हिन्दुस्तान की तरफ रवानगी 

हिन्दुस्तान में आगमन 

इन्सानी ज़रूरतो से बेनियाज़ी 

इस्लामी शिक्षा का प्रचार 

अजमेर आगमन और अजमेरवासियों का कष्ट निवारण 
अजमेर में शहीदों की लाशें 

अजमेर के लोगों का दीने इस्लाम कुबूल करना 

हज के लिये रवानगी 

मुर्दा खोपड़ी जीवित हो गई 

खानए काबा में आपकी पुरजोश तकरीर 

बगदाद में गौसेपाक से मुलाकात और उनकी बहन बीबी नसीबा 
अफगानिस्तान में कुएँ से पानी का सैलाब उमड़ना 

अन्धी की आँख में रोशनी हो गई 

शेख़ मुहम्मद लाहोरी 

मदारे पाक का विसाल 

आपके खुल्फाए बावकार रहमतुल्लाह अलैहिम 

शरजए आलिया तब्कातिया तैफूरिया वकारिया मदारिया 
शिज्र-ए-जदिदिया सय्यद महज़र अली 
शिज़-ए-मुर्शिदिया हज़रत सय्यद महज़र अली 

52-डाकू औलिया बन गये 

विभिन्न शहरों में प्रस्थान 


इस्लाम एक ऐसा E है जिसने सदैव सत्यता एकता 
अखण्डता और भाईचारे की शिक्षा हर इन्सान को दी है । ऊँच 
नीच, छुआछूत, जात-पॉत जिसका इस्लाम में कोई आधार और 
कोई हकीकत नहीं, इस धर्म की मित्रता प्रेम से है और इसकी 
शत्रुता नफरत से है। 


जब से ये दुनियाँ बनी तब से इस्लाम के पैगम्बर और इस 
धर्म के शिक्षक, जिनको नबी कहते हैं, आते रहे और लोगों को 
प्रेम और भाईचारे का पाठ पढ़ाते रहे । कुर्आन ने जात-पांत, 
छुआछूत का विरोध इस तरह किया है - , 
आयत - 'याअझ्योहन्नासो इन्ना ख़तकना कुम मिन ज़करीव 
व उन्या वणअलनाळुय शुळबंव व कृबाइला लेत आरकू इन्ना 
अकरमकुम इन्दल्लाहे अत्काकुम” 
वर्जुष - ऐ लोगों हमनें (अल्लाह ने) तुमको एक मर्द और 
एक औरत से पैदा किया और ये जातें बिरादरियाँ, ये कृबिले 
सिर्फ इसलिये बनाए के तुम आपस में एक दूसरे को पहचान 
सको मगर अल्लाह के करीब वो है जो तकवे वाला है, नेक हैं। 

यहाँ पर एक मर्द और एक औरत से तात्पर्य हज़रते आदम 
अलैहिस्सलाम और हा अलैहिस्सलाम हैं। हजरते आदम 
अलैहिस्सलाम, जो सबसे पहले नबी और तमाम इन्सानों के 
पिता है और इन्हीं से रिश्ते की वजह से तमाम इन्सानों को 
आदमी (आदम का बेटा) कहा जाता है | वो आए उसके बाद 


_ कसरत. हननन_ 


I मर. ( 2 ) nd 
तमाम नबी आते रहे जैसे याकूब (अलै.), यूसुफ (अलै.), यूनुस 
(अलै.), मूसा (अलै.), इब्राहीम (अलै.), ईसा (अलै.) यहाँ तक ॥ 
लाख 24 हजार नबी इस दुनियाँ में आते रहे, जाते रहे। सबसे 
आखरी नबी और इस्लाम के सबसे अन्तिम पैगम्बर हुजूर 
अहमदे मुज्तबा मोहम्मद मुस्तफा (सल्लल्लाहो अलैहे वसल्लम) 
आए और उन्होनें सिर्फ 23 साल में दीने इस्लाम के कानून और 
उसकी किताब कुर्आान की शिक्षाओं से लोगों को आक्षित 
किया | हुजूर (सल्लल्लाहो अलैहे वसल्लम) का जब इस दुनियाँ 
में जाहिरी कयाम का वक़्त खत्म हुआ तो उन्होंनें हज्जतुलविदा 
(अपने पहले और आखरी हज) में ये ऐलान फरमाया कि - 
हदीस - तरक्तो फी कुमुस्सकलैन किताबुल्लाहे व इतरती । 
तर्क - मैं तुममें दो भारी चीजे छोड़े जाता हूँ, एक कुर्आन 
और दूसरी मेरे अहले बैत यानी मेरे बाद तुम सबकी 
हिदायत, यही दो चीजे करेंगी। 
अंततः नबी करीम (सल्लल्लाहो अलैहे वसल्लम) ने विसाल 
फरमाया । उसके बाद हिदायत की जिम्मेदारी और इस्लाम की 
शिक्षा के प्रचार प्रसार का झण्डा सहाबा ए किराम और अहले 
बैते रसूल (सल्लल्लाहो अलैहे वसल्लम) ने हाथों में ले लिया, 
कुछ ही वर्षो में इस्लाम कां एक छोटा सा दीपक सूर्य की तरह 
चमकने लगा और सारे अरब को प्रकाशित करने लगा । सहाबा 
(रिज्वानुल्लाहे अलैहिम अज्मईन) के ज़माने के बाद ताबईन का 
वकत आया, तब तक इस्लाम की शिक्षाएं बामे उरूज पर पहुँच 


_ रा 


पं 


ऋऋऋऋओओई, 


चुकी थी, लेकिन हिन्दुस्तान, चीन और अजमी बेशतर इलाके 
इन शिक्षाओं से दूर थे | अब सहाबा ए किराम इस दारेफानी 
को अलविदा कर चुके है, नबी (सल्लल्लाहो अलैहे वसल्लम) भी 
जाहिरी तौर पर मौजूद नहीं, कौन है जो इन अजमी बन्जर 
ज़मीनो पर इस्लाम के बादलों से हिदायत की बारिश करवा के 
ह अ को लहलहा दे । जेहन ये सोच ही रहा था, 
दमिश्क की जामा मस्जिद की मीनार से एक 
क [र से एक सदा सुनाई 
“या अझयोहन्नासो इत्तकू अल्लाह अल्लाह अल्लाह” 
ऐ लोगों तक्वा इख्तियार करो नेक हो जाओ । 


लोगों की आँखों ने देखा एक सफेद आदमकृद 
दमिश्क के लोगों से ख़िताब करके इन जुमलों CT 
है, परिन्दा तो लुप्त हो चुका था, मगर दमिश्क और पूरे अरब 
में एक कोहराम मच गया था, ये क्या चीज़ थी, ये चीज़ हमें 
द बताना चाह रही थी, हो न हो कोई इन्कलाब आने वाला 


विलादते कुल्बुल्मदार (रजि.) 


मख्लूके खुदा समझी हो या न समझी हो, मगर मैने समझ 
लिया था कि हो न हो इस परिन्दे की लोगों को तकवे और 
इबादत की तल्कीन इस बात की तरफ इशारा कर रहीं है कि 
वो हादी जिसकी हिदायत से भारत और दुनियाँ के कई मुल्क 


0 


—e (७) “5 | 


प्रकाशित होंगे, उसके आने का समय हो गया है और ऐसा ही 
हुआ । सन्‌ 242 हि. ईद का दिन बवक्ते फज मुल्के शाम 
(सीरिया) का शहरे हलब उस शहर में सय्यद अली हलबी का 
मकान, जिसमें सय्यदा हाजरा उर्फ फात्मा सानिया रह. के बत्न 
(कोख) से कुत्बुल्मदार (रजि.) की विलादत हुई । 

ये हिन्दुस्तान की धरती जो सतीप्रथा और इस जैसी 
तमाम ररमों से ऊब चुकी थी ये सुनकर प्रसन्नचित मुद्रा में झूम 
उठी के वो वली आ गया जिसको मालिक ने हिन्दुस्तान की 
बंजर धरती को सींचने के लिये चुना था । 

मंदसौर की धरती की खेतियाँ खुशी में गाने लगी, वो 
आपस में बतियाने लगीं, कल कुत्बुलमदार के पग मन्दसौर में 
पड़ेंगे कल यहाँ उनका चिल्ला होगा, जो कयामत (सर्वविनाश) 
तक एकता और अखण्डता काप्रतीक होगा, जूनागढ़ (गुजरात) 
की गिरनार पहाड़ी भी आज खुशी से फूले न समा रही है, कि 
कल मदारूल्आलमीन के पदचिन्ह मेरे सीने पर बने होंगे, 
अजमेर की कोकिला पहाड़ी, नेपाल का मदारीया पहाड़, मद्रास 
(जिसका नाम पहले मदारस था) की धरती, मुम्बई की धरती 
आज सभी बदीउद्दीन के आने पर जश्न मना रही है, सारे 
भारत में आज किसी त्योहार की तरह मालूम हो रहा है, हर 
तरफ नूरो निक्हत के गुन्चे खिल रहे हैं, हर ओर प्यार की 
कलियाँ चटख रही है। 


कारयाम न सच कमाया, 


(5) 


नबी करीम (सल्लल्लाहो अलैहे वसल्लम) 
की बशारत (भविष्यवाणी) और विलादत 
की बरकतें 
विलादत से पहले नबी करीम (सल्लल्लाहो अलैहे वसल्लम) 
भी अली हलबी के मकान पर आलमे रोया में तशरीफ लाते हैं 
और फरमाते है, ऐ अली कल तुम्हारे घर में अल्लाह का एक 


वली पैदा होगा, जो विलायत के मरतबए कुल्बुल्मदार पर 
फायज़ होगा, उसका नाम बदीउद्दीन रखना । 


उधर हिन्दुस्तान का ये आलम था और इधर हलब की 
धरती पर कुल्बुलमदार विलादत के बाद अपने रब को सजदा 
कर रहे थे और कल्मागो थे, आपकी मॉ और करीब में खड़ी 
bay और सभी औरते अपने कानो से ये अल्फाज़ सुन 
रही थी- हि 


“अश्हदो अल्लाइलाहा इल्लल्लाहो व अश्हदो अन्ना मुहम्मदन 
अब्दुहू व रसूलुहू ' 
वर्णु - मैं गवाह हूँ.इस बात का के कोई ईश्वर नहीं अल्लाह 


के अलावा और मोहम्मद (सल्लल्लाहो अलैहे वसल्लम) उसके 
बन्दे और रसूल है । 


पैदाइश के बाद घर का अजीब हाल था, घर की बूढ़ी 
बकरी जिसने दूध देना बन्द कर दिया था, वो दूध देने लगी थी, 


(6) 


हुजूर (सल्लल्लाहो अलैहे वसल्लम) और अन्य असहाबे कराम 
अली हलबी को मुबारकबाद देने आए थे, अली का घर विलायत 
के प्रकाश से प्रकाशित था । 


धीरे-धीरे वक्‍त गुजरता जा रहा है बदीउद्दीन अब अपने 
पैरो से खड़े होकर चलने लगे हैं, उम्र 4 वर्ष की हो चुकी है, 
बच्चों को खेलता देखते है तो दिल खेलने के लिये मचलने 
लगता हैं, बच्चों की तरफ पहला कदम बढ़ाते ही कानो से एक 
आवाज़ टकराती है -"ऐ बदीउदूदीन मेरी तरफ आ जाओ” ये 
आवाज़ सुनकर वो नन्हाँ बच्चा बदीउद्दीन ठिठक जाता है, 
इधर-उधर देखता है, पर कुछ नजर नहीं आता | आखिरकार 
खेल से जी बदलकर कदम वापस घर की तरफ बढ़ जाते है । 
दिल का भी अजीब हाल है, अगर दिल को सुकुन मिल रहा है 
तो सिर्फ इबादते इलाही से, एक ईश्वर की पूजा से । 


आपका शजर ए पिदरी व मादरी 


हजरत सय्यद बदीउद्दीन कुत्बुल्मदार जो हसबो नसब के 
एतबार से हसनी और हुसैनी सय्यद है, बाप की तरफ से आप 
हुसैनी सय्यद है, शजरा कुछ इस प्रकार है - 

“हजरत सय्यद बदीउदूदीन कुत्बुल्मदार वल्द काजी सय्यद 
किदवतुद्‌दीन अली हलबी रह. वल्द सय्यद बहाउद्दीन रह. 
वल्द सय्यद जहीरूद्दीन रह. वल्द सय्यद अहमद रह. वल्द 
सय्यद इस्माईल सानी रह. वल्द सय्यद मोहम्मद रह. वल्द 

सय्यद इस्माईल रह.वल्द कक इमाम जाफर सादिक 
रदीअल्लाह वल्द सय्यदना इमाम बाकर रदीअल्लाह वल्द सय्यदना 
जैनुल्आबदीन रदीअल्लाह वल्द हुजूर सय्यदना इमामे हुसैन 
अलैहिस्सलाम |” 


माँ की तरफ से आप हसनी सय्यद हैं, शजरा इस तरह 
है - 

सरकार बदीउद्दीन कुत्बुल्मदार रजि. आपकी वालदा 
सय्यदा फात्मा सानिया उर्फ सय्यदा हाजरा रह. बिन्त संय्यद 
अबू सालेह रह. वल्द सय्यद अबू यूसुफ रह. वल्द सय्यद 
जाहिद वल्द सय्यद मोहम्मद वल्द सय्यद आबिद वल्द सय्यद 
अबू सालेह वल्द अबू यूसुफ वल्द सय्यद अबुल कासिम वल्द 
सय्यद अब्दुल्लाह महज वल्द सय्यद हसन मुसन्ना वल्द सय्यदना 
इमाम हसन अलैहिस्सलाम |” 


आपकी तालीम (शिक्षा) 


अब बदीउद्दीन की उम्र 4 साल, 4 महिने, 4 दिन की हो 
चुकी है, पिता को अब बच्चे की शिक्षा का ख्याल आता है । 
ऐसे बच्चे के लिये किसी ऐसे शिक्षक की आवशकता थी, जो 
कोहेनूर (हीरे) की परख रखने वाला जौहरी हो, ऐसा शिक्षक 
उसी मुल्के शाम में सस्यदना हुजैफा शामी के रूप में मौजूद था, 
बदीउद्दीन को सय्यदना हुजैफा शामी के सामने पेश किया 
गया। सय्यदना हुजैफा शामी के रूबरू बदीउद्दीन बैठे है उम्र 

है. चार साल चार महीने चार दिन, उस्ताद 
बिस्मिल्लाहिर्रहमानिर्रहीम पढ़ाने के बाद कह रहे है, पढ़ो 
“अलिफ” और शागिर्द अलिफ की तश्रीह (व्याख्या) करने 
लगता है, उस्ताद का जेहन पशोपेश में पड़ा है, अरे ये छोटा 
सा बच्चा जिसे अलिफ कहने का शऊर नहीं होना चाहिये था, 
वो अलिफ की तश्रीह कर रहा है। उस्ताद के मुख से अकस्मात 
ये शब्द निकलते है- “हाज़ा वली युल्लाहे” (ये अल्लाह का 
वली है) सिर्फ उस्ताद हुजैफा ही नहीं बल्कि निदाए गैबी 
(आकाशवाणी) भी हो रही है - “या बदीउद्दीन अन्ता वली 
उल्लाहे” 
कर्जुमा - ऐ बदीउद्दीन तुम अल्लाह के वली हो । 

वक्त अल्लाह के हुक्म से करवट बदल रहा है, बदीउद्दीन 
की उम्र 4 साल की हो चुकी है, अपने उस्ताद की बेइन्तहा 
मेहनतो, शफूकत से आज बदीउद्दीन जय्यद आलिमे दीन 
(धर्मज्ञाता) हो चुके है और इल्मे रीमिया, कीमिया, सीमिया, 
हीमिया के ज्ञाता और चारो किताबों के हाफिज़ो आलिम हो 
चुके हैं, इसके अलावा जो चार किताबे जिन्नातों पर नाजिल हुई 
उनको भी कन्ठस्थ कर लिया है । ये सब चीज़े बदीउद्दीन को 
GODGIFTED है, अल्लाह ने अपने फुज़्लो करम से 
कुल्बुल्मदार को इन चीजों से नवाजा है । 


एक रात की बात है सरकारे कुत्बुलमदार नींद के आगोश 
में थे, चॉदनी खूबसूरत गुलों को और निखार रही थी, गुलों को 

छूकर मस्त हवा फज़ा को मुअत्तर कर रही थी, आज हलब की 
रात कुछ ज़्यादा हीहसीन लग रही थी, इधर कुल्बुलमदार नींद 
के आगोश में थे, यकायक आँख खुल जाती है और ज़ोर-जोर 
से दुरूद शरीफ पढ़ने लगते है, उनकी आवाज से वालिदे 
बुजुर्गवार की भी नींद खुल जाती है, मामला पूँछते है, मदारे 
पाक बताते है, आज की रात मेरी तमाम रातों की रानी है । 
आज की रात मैने अपने सरकार दोनो आलम के मालिको 
मुख्तार हुजूर अहमदे मुज्तबा मोहम्मद मुस्तफा सल्लल्लाहो 
अलैहे वसल्लम की ख्वाब में ज़्यारत की है, वालिद काज़ी 
सय्यद किदवतुद्दीन अली हलबी भी इस बात को सुनकर 
बारगाहे रसूल में दुरूदो सलाम का तोहफा पेश करते है, फिर 
कहते है ऐ बदीउद्दीन सो जाओ रात बहुत ज़्यादा हो गई है 
अपने वालिद के हुक्म की तक्मील करते हुए लेट तो जाते है 
मगर दीदारे नबी की प्यासी: आँखों में नींद कहां । रातभर 
बिस्तर पर करवटे बदलते रहते है, सुबह होते ही दिल में शौके 
दीदार का समन्दर मौजे मारने लगता है, सोचते है- 
आँखें दीदारे मदीना को तरस़ती ही रही: 

नागवारा को किया कितना गकारा हमने / 

अब मेरी आँखें दीदारे मदीना करके ही सुकून पाएंगी, इस 
जज्बे के पैदा होते ही मुख्तसर सामाने सफर लेकर मदीने की , 
तरफ चलने को तय्यार हो जाते हैं, वालिदैन की इजाजत लेकर | 
मदीने की तरफ चल देते है - ; 


(ie). se 


चल दिये स्‌ए तैगा तो फिर 
अब गमे पेचोख़म क्या करें ? 


आपका बैतुल मकृदिस में सय्यदना 
वायजीद बुस्तामी रह. से मुरीद होना 


सर में सुरूरे हुब्बे नबी, आँखों में गुम्बदे ख़ज़रा का नक्शा 

हाथ सुनहरी जालियाँ छूने को बेचैन, लब जमीने तैबा को चूमने 
के लिये बेकरार, कृदम मदीने की तरफ गामज़न एक अजीब 
कैफियत थी, एक अजीब मन्जर था । हज का मौसम था, 
काफिले भी अल्लाह के घर का तवाफ करने के लिये रवॉ दवॉ 
थे, चलते चलते नमाज का वकत आ गया, आपने नमाज़ अदा 
की नमाज़ के बाद मुराकबा किया तो एक आवाज आई - “ऐ 
बदीउद्दीन तुम्हारी आरजूओं और तुम्हारी तमन्नाओं के पूरा 
होने का वकत आ गया है, आगे बढ़ो |“ इस आवाज़ को सुनकर 
सरकार मदारे पाक फिर चलना शुरू कर देते हैं जब सामने 
नजर पड़ती है तो देखते हैं हजरते सुलैमान अलैहिस्सलाम का 
तामिरकरदा मुसलमानो का पहला किब्ला बैतुलमकृदिस सामने 
हैं, उन्हें क्या मालूम था कि. यहाँ भी एक फजीलत उनकी 
मुन्तज़िर है आप जब अन्दर गये तो देखा के हज़रते सय्यदना 
बायजीद बुस्तामी उर्फ तैफूर शामी रजी. (जिनके बारे में हज़रते 
ननैद बगदादी रजी. का कौल है कि बायजीद रजी. का मरतबा 
ओ।जेया में ऐसा है जैसा फरिश्तो में जिब्रईल का) तशरीफ 

फरमाँ है आपके इर्द गिर्द आपके खुल्फा और मुरीदीन का 
जमघट है बायजीदे पाक ने जब आपको देखा तो अपने स्थान से 
उठकर आपकी पेशानी और आंखों को चूमा फिर फरमाया कि 
बदीउद्दीन मैने ख़्वाब में देखा के हुजूर (सल्लल्लाहो अलयहे 
वसल्लम) एक मजलिस में तशरीफ फरमॉ है मैं भी खिदमत में 
हाजिर हूँ उन्होने मुझे हुक्म दिया के जल्द ही तुम्हारे पास एक 
नेक व्यक्ति आएगा, जिसका नाम सय्यद बदीउद्दीन होगा 
तुम्हारे पास तुम्हारे पीर की जो नेअमतें हैं वो उसकी अमानत हैं, 
तुम उसकी अमानत उसे दे देना फिर बायज़ीदे पाक मदारे पाक 
को बैलुल मकदिस में मुरीद फ्रमाते हैं और सिलसिलए तैफूरिया 
की इजाज़तों खिलाफत से नवाज़ते है । 


अल्लाह की इस नेअमत को पा जाने के बाद वो फिर चल 
देते हैं अल्लाह-अल्लाह वो दीदार का जज़्बा चलते चलते 
मन्जिल करीब होती गई और वो वक़्त आया के काबा शरीफ 
निगाहों के सामने था । 


जियारते हरमैन शरीफैन 


मौसमें खिजँ में बहार आ गई, दिल की कश्ती जो तूफाने 
हिज से दो चार थी, उसने किनारा पा लिया, आरजूएं पूरी होने 
का आ गई, यहाँ से दयारे मदीना दूर नहीं । काबे को चूमते हैं, 
संगे अस्वद को बोसा देते है, अब ज्यादातर वक़्त काबे के तवाफ 
और इबादते इलाही में गुजर रहा है, कई दिन हो चुके हैं । एक 


ed ( 42 ) [एक -नतसन 2 पननअबं०८७-्क-न>नण<त, 


मर्तबा वो इबादते इलाही में मश्गूल थे, तभी आवाज़ आई 
“बदीउद्दीन अपने जद्दे अमजद की ज़ियारत के लिये जाओ |” 
ये सुनकर सरकार उठते हैं और मदीने को चल देते हैं । उनका 
दिल जो इश्के रसूल (सल्लल्लाहो अलयहे वसल्लम) का गहवारा 
हैं, उससे पूँछते हैं - 


ऐ मेरे दिल ये बता हाल तेय क्या होगा । 

सामने आंखों के जब गुम्बदे ख़ज़रा होगा । 

मगर दिल खामोश था | जब आँखों के सामने गुम्बदे 
खजरा आया, आँखों ने सुनहरी जाली का नज़ारा किया, वाह 
रे गुम्बदे खजरा तुझ पर कायनाते आलम की तमाम खूबसूरत 
इमारतें कुर्वान तेरे हुस्न को ताजमहल भी सौ-सौ सजदे करता 
है । तू तश्ना आँखों का आबे जमज़म है । वो इन्सान सबसे 
बड़ा अभागा है जिसने तेरे दर्शन नहीं किये और वो सबसे 
ज्यादा भाग्यवान जिसने तेरे दर्शन किये । वो जीवन सबसे 
बेहतर है जो तेरी अंगनाई में गुज्रे और वो मौत सबसे आला 
है जो तेरे साए में हो । 


बस गर्ड ख़ज़य की तस्वीर मेरी आँखों में 

है मेरे ख्वाब की ताबीर मेरी आँखों में / 

आँखों के सामने खजरा का पुरनूर नजारा था, ऐसा 
नजारा देख कर किस आशिक की आँखों से इश्क के झरने नहीं 
बहने लगते, आँखों से अश्कों के मोती गिर-गिर कर ज़मीने 

तैबा को चूमने लगते हैं । ये आँखों के आँसू भी | हैं, थमने 
का नाम ही नहीं ले रहे, ये भीगी आँखें पता नहीं किस चीज़ 
की तमन्नाई है, एक आशिक अपने महबूब से दीदारे जमाल की 
भीख माँग रहा है, एक दीवाना अपने करम फरमॉ पर निसार हो 
जाने के लिये तैयार है, बेचेनो बेकरार, आँखों में तस्वीरे यार, 
प्रेम के समुद्र से दिल की नय्या दो चार, निगाहों के सामने वज्हे 
कुनफ॒कॉ का दरबार, जिनकी दोनो आलम में सरकार, उधर 
नबियों के सरदार, इधर वलियों का ताजदार, उधर दोनों 
आलम का मुख्तार, इधर दोनो आलम के मुख्तार का शहकार, 
एक फरमॉ बरदार बेटा अपने बाप से मिलने आया है, एक 
सआदतमन्द व फरमा बरदार नाती अपने नाना की बारगाह में 
इश्को इरफान की भीख तलब करने आया है । लेकिन जैसा के 
हर इश्क की दास्तान में होता है वैसा ही हुआ महबूब के दीदार 
तो हुए मगर इन्तजार करना पड़ा । वो लबे मदार जो कदमें 
नाज को चूमने के लिये बेचैन थे, दुरूदो सलाम का उपहार 
बारगाहे नबवी में पेश किया करते थे, एक मरतबा इसी हालत 
में थे कि महबूबे खुदा, फखे आदम व बनीं आदम बाइसे 
तख्लीके इन्सो जाँ वज्हे कुनफूकॉ रहमते आलम नूरे मुजस्सम 
नबीये मुकर्रम शफीए दो आलम मोहम्मद सल्लल्लाहो अलयहे 
वसल्लम के चेहरए पुर अनवर की ज़ियारत हो गई । दिल के 
मुरझाए हुए गुल खिल गए, रसूले खुदा को देखा तो देखते रह 
गए, या रसूलल्लाह आपके हुस्न पर युसुफ अलैहिस्सलाम को 

भी नाज है, खुदा ने आपकी तख्लीक्‌ सारी कायनात से अलग 
फरमाई है, आपके हुस्नो जमाल को देखकर चन्द्रमा भी अपने 
आपको बादलों के चिलमन में ढंक लेता होगा यकीनन आपका 
हुस्न आपके आशिकों के दिलों को सीने में नहीं रहने देता 
होगा, जैसा के अल्लमा अदीब मकनपुरी का नज़रिया है। 


ऐ हुस्ने कायनात फिदा तुझपे क्या करें 

हम दिल तो छोड़ आए दयारे हुजूर में । 

रसूले पाक ने अपने प्यारे धर्म प्रचारक बदीउद्दीन को 
करीब में बुलाया और सीने से लगालिया ये मन्जर देखकर 
कायनाते आलम की तमाम मख्लूकात बदीउद्दीन के नसीब पर 
फख़ करती नज़र आ रही हैं, रसूलेपाक का सीना मदारेपाक 
केसीने से मिल गया । रसूलेपाक के सीने से मदारेपाक का 
सीना मिलते ही सातों आकाश और पाताल की तमाम छुपी हुई 
चीजे बदीउद्दीन को नजर आने लगीं, ज़मीनों आसमान के 
तमाम तब्कात आज कृल्बुल्मदार पर रोशन हो गये, आज 
मदारेपाक को विलायत की सनद और डिग्री भी हांसिल हो 
गई। 

मदारे पाक का रसूलेपाक (सल्लल्लाहो ] 
वसल्लम) से बराहे रास्त मुरीद होना और 
हुजूर (सल्लल्लाहो अलयहे वसल्लम) का मीला 
अली के सिपुर्द फ्रमाना 


सरकार मदारे पाक रजीअल्लाह अन्हो को रसूले पाक 
(सल्लल्लाहो अलयहे वसल्लम) अपने दस्ते हक्‌ परस्त पर 
मुरीद फरमाते हैं, फिर मौला अली के सिपुर्द फरमाते हैं, ऐ अली 
ये तुम्हारी औलाद मुझसे इश्को इरफान की भीख तलब करने 
आयी है, इसकी तरबियत करो और इसको फुनाफिल्लाह की 
मन्जिल तक पहुँचा दो, मौला अली कुत्बुलमदार की तरबियत 
फरमाते हैं, फिर वो हज़रते मेहंदी अलैहिस्सलाम के हवाले कर 
देते है, हजरते मेहंदी अलैहिस्सलाम भी सरकार मदारेपाक को 
अपने उलूम से नवाजते हैं, हुजूर (सल्लल्लाहो अलयहे वसल्लम) 
से मदारेपाक को बराहे रास्त मुरीद होने का शर्फ हांसिल हैं, 
जो किसी और वली को हांसिल नहीं । इस निस्बत को निस्बते 
उवैसी कहतेंहैं इसी निस्बत को हांसिल करने के लिये अकाबिर 
औलिया अल्लाह ने मदारेपाक से बैअत की है । जिनमें मीर 
अशरफ जहॉगीर समनानी मख्दूम जहानियाँ जहाँ गश्त भी है 
रवायतों में है कि मदारेपाक के लाख 24 हजार खुल्फा सारी 
दुनियाँ में फैले हैं । 


र काकर इन 

हिन्दुस्तान की तरफ रवानगी 


सरकार का वक़्त इसी तरह मदीने पाक में गुज़र रहा था, 
कि आपको रसूले पाक (सल्लल्लाहो अलयहे वसल्लम) की 
जियारत हुई, हुजूर (सल्लल्लाहो अलयहे वसल्लम) ने हुक्म 
दिया - 

“ऐ बदीउद्दीन तुम्हें अल्लाह ने जो इस अजीम मरतबए 
विलायत पर फायज किया है, उसकी परीक्षा का समय आ गया 
है, ऐ मेरे हृदय के टुकड़े बदीउद्दीन तुम भारत जाओं वहाँ 
इस्लामी शिक्षा का प्रचार-प्रसार करो, वहाँ की जमीन को 
तुम्हारी आवश्यकता है |” 

नबी (सल्लल्लाहो अलयहे वसल्लम) का हुक्म पाते ही 
मदारे पाक हिन्दुस्तान की तरफ चल देते हैं, जब बन्दरगाह पर 
आते हैं तो जहाज हिन्दुस्तान की तरफ आने के लिये तैयार था, 
उसमें बैठ जाते हैं । 

वो दौर जिस दौर में लोग हिन्दुस्तान से इमली, आम और 
इस जैसी तमाम चीजों का व्यापार अरब में किया करते थे, और 
वहाँ से खजूरें इत्यादि लाकर हिन्दुस्तान के विक्रेताओं को ऊँचे 
मूल्य पर बेचते थे, उस जहाज में तकरीबन सभी हिन्दुस्तानी थे 
और वो अकेले अरबी उन्होने इस्लाम धर्म की शिक्षाओं से लोगो 
को अवगत कराया । लोगों ने जब उनकी बातें सुनीं तो उनका 
मजाक बनाने लगे । 

अल्लाह के किसी भी वली का जब दिल दुखता है तो 
दिल दुखाने वालों को अपना विनाश देखना ही पड़ता है, और 
यही हुआ समुद्र में भयंकर तुफान उठा जहाज छिन्न--भिन्न हो 
गया । तमाम लोग समुद्री तुफान की चपेट में आ गये और डूब 
गये, लेकिन सरकार मदारेपाक एक तख्ते के सहारे किनारे तक 
पहुँच गये, चारों तरफ अथाह समन्दर, समुद्री जीवों का भय, 
भूख प्यास की शिदृदत इन सब परेशानियों से जूझते हुए वो 
साहिल तक पहुँचे थे, मगर दिल को ये विश्वास था कि जिस 
मुख्तारे कुल मोहम्मदे अरबी (सल्लल्लाहो अलयहे वसल्लम) ने 
मुझे यहाँ भेजा है वही हमारे प्राणों की रक्षा करेंगे । 


हिन्दुस्तान में आगमन 


सन्‌ 282 हिजरी का वक़्त था | सरकार मदारे पाक 
हिन्दुस्तान के साहिल पर पहुँच चुके थे । किनारे पहुँच कर 
देखा के एक बड़ी नूरानी शक्ल वाले बुजुर्ग खड़े हैं, उन्होने अर्ज 
किया मेरे साथ चलिये, आप उनके साथ चल दिये, थोड़ी दूर 
चलने के बाद आपने देखा एक बहुत बड़ा आलीशान महल बना 
हुआ है, जिसके आसपास बगीचा है, जिसमें तरह-तरह के पुष्प 
लगे हुए हैं, आप जब उस बाग से होते हुए महल के करीब 
पहुँचे तो देखा के एक खूबसूरत दरबान उसके दरवाजे पर बैठा 
हुआ हैं, आपको देखकर वो दरबान खड़ा हो गया और उसने 
कहा -“अस्सलामो अलयकुम या बदीउद्दीन, आइये आपका 

काः (8) MN 


हमें बड़ी देर से इन्तेजार था ।” मदारे पाक को बड़ी हैरत हुई 
मैं इस देश में अजनबी हूँ, न मैं यहाँ किसी को जानता हूँ, न 
कोई मुझे, लकिन ये कौन शख्स है, जो मेरा नाम जानता हैं, 
आपने दरबान से पूछा तुमने मेरा नाम कैसे जाना ? 

उसका जवाब था, “आपको कौन नहीं जानता, धरती 
आकाश वाले सब आपको जानते हैं, ये सुनकर वो आश्चर्यचकित 
हो जाते हैं, फिर जब आगे बढ़ते हैं तो एक और दरवाजा पाते 
हैं, वहाँ भी दरबान खड़ा था, उसने भी वैसे ही सलाम किया 
और ऐसे ही सात दरवाजे राह में पड़े और हर दरवाजे पर एक 
दरबान बैठा मिला और उसने भी सलाम किया -“अस्सलामों 
अलयकुम या बदीउद्दीन” । 


इन्सानी ज॒रूरतो से बेनियाजी 


सातों दरवाजे पार होने के बाद आप देखते हैं के सरवरे 
आलम (सल्लल्लाहो अलयहे वसल्लम) एक तख्त पर जलवा 
फरमा हैं रसूले पाक (सल्लल्लाहो अलयहे वसल्लम) ने उन्हे 
अपने करीब में बैठाया फिर 9 लुक़मे जन्नती खीर के खिलाए 
और आबे कौसर पिलाया और एक लिबास पहनाया फिर अपना 
नूरानी हाथ बदीउद्दीन के चेहरे पर फेर दिया । 

जन्नती खीर खाने से मदारे पाक की जिन्दगी भर की 
भूख खत्म हो गई और आबे कौसर पीने से प्यास । और वो 
।लिबास जो सरकारे मदीना (सल्लल्लाहो अलयहे वसल्लम) ने 


मारमा 

पहनाया था, वो न कभी मैला हुआ न पुराना बल्कि हमेशा 
सुथरा रहा । नबी करीम (सल्लल्लाहो अलयहे वसल्लम) के 
हाथ फेर देने से मदारे पाक का चेहरा इतना रौशन और मुनव्वर 
हो गया कि सात-सात या कुछ इतिहासकारों ने लिखा है कि 
सत्तर-सत्तर नकाब चेहरे पर डालने पड़ते थे । 


मदारे पाक फिर आगे बढ़े एक पहाड़ पर खड़े होकर 
दुआए बश्मुख का विर्द करने लगे तो आसमान से एक तख्त 
नमूदार हुआ, आकाशवाणी हुई -“ऐ बदीउद्दीन इस पर सवार 
हो जाओ ।” ये आवाज सुनकर मदारे पाक उस तख्त पर सवार 
हो जाते हैं वो तख्त उड़ने लगता हैं, किताबों में है कि उस 
तख्त को मुवक्किल लेकर उड़ा करते थे । 


इस्लामी शिक्षा का प्रचार 


वो जगह जहाँ रसूलल्लाह (सल्लल्लाहो अलयहे वसल्लम) 
ने मदारे पाक को 9 लुक्में शीरबिरंज के खिलाए थे और आबे 
कौसर पिलाया था, वो स्थान उस दौर का बंदरगाह खंबात था 
जो गुजरात में है वहाँ से वो महल भी गायब हो गया और वो 
बगीचा और दरबान भी । 


हक 25 में हैं यह सब आलमे अरवाह में (आत्माओं द्वारा) 

हुआ उस जगह पर आज भी मदारेपाक का चिल्ला मौजूद है 
“a हजरते ख़िज़्र पैगम्बर अलैहिस्सलाम का चिल्ला मौजूद 
॥ 


उ माय क्यस्य 


— नन्त 


मदारे पाक दीने इस्लाम की तब्लीग करते हुए गुजरात के 
हर इलाके में पहुंचते हैं बड़ौदा, सूरत, आनंद, अहमदाबाद होते 
हुए आप अजमेर पहुँचते हैं । 


अजमेर आगमन और अजमेरवासियों का 
कष्ट निवारण 


अजमेर जिसका नाम पहले अजयमेरू था । आप तब्लीगे 
दीन करते हुए अजमेर पहुँचे, वहाँ आपने कोकिला पहाड़ी पर 
क्याम फरमाया | 

ये वो दौर है, कि जब सय्यदना गरीब नवाज़ अजमेरी 
रजि. अन्हों की पैदाइश भी नहीं हुई थी, अजमेर की कोकिला 
पहाड़ी जहाँ अब तो थोड़ी चहल-पहल है; उस समय तो वहाँ 
घना जंगल होगा । जंगली जानवरों का भय, सर्प का डर, 
डाकुओं, चोरों का खौफ मगर यह अल्लाहवाले हैं, इन्हें क्या 
डर, क्या खौफ । इनके लियें तो कुरआन कह रहा है- 

“अला इनता औलिया अल्लाहिला ख़ौफुन अलैहिम वला 
हुमयहजूतून /” 

खबरदार अल्लाह के'वलियों पर न तो कोई खौफ तारी 
हो सकता है न ही कोई गम । ऐसे खौफनाक माहौल में वो उस 
पहाड़ी पर ठहर गए । रात का कुछ ही पहर बीता होगा कि 
कानो से नारए तकबीर की पुरजोर सदाएं आकर टकराने 


या 

लगती है । ईमान वाले बेदार हो जाते है । ये कौन लोग है जो 
इस बियाबान जंगल में अल्लाहवालों के नारे को बुलंद कर रहे 
है । 


मालूम हुआ कि इसी पहाड़ी पर मुजाहिदे इस्लाम सय्यदना 
हुसैन खिंगसवार और उनके साथी शोहदा (रिजवानुल्लाह अन्हु 
अजमईन) की बेगौरो कफन लाशे पड़ी है । 


फज् का वक़्त होता है, मदारे पाक्‌ नमाज़े फज़ अदा कर 
रहे है । सुबह की पहली किरण अजमेर की कोकिला पहाड़ी 
को और सुन्दर दर्शा रही है । तभी सामने से चंद लोग आते 
दिखाई देते है । आते ही अर्ज करते हैं, हम सब आपकी सेवा 
में एक निवेदन लेकर आए है, अगर हो सके तो आप स्वीकार 
कर लिजिएगा । मदारे पाक फरमाते हैं,:“कहों क्या मामला 
है।” वो अर्ज करते है, आपके आने से पहले यहाँ कुछ लोग 
आए थे, जो अपने आप को मुसलमान कह रहे थे, उन्होने कुछ 
नई बाते हमारे सामने पेश की वो कहते थे कि अन्धविश्वास 
छोड़ दो एकेश्वरवादी बनो ईश्वर को एक मानों उसी को पूजो 
मूर्ति पूजा पाखंड है, जो मूर्तियाँ अपनी हिफाजत नहीं कर 
सकतीं वो तुम्हारा कष्ट निवारण क्या करेगी । 

ये बातें हमें पसन्द न आई हमने उनसे जंग की और उन 
चालिस लोगों को कृत्ल कर दिया | जब हम सब उनको कत्ल 
करके वापस घर पहुँचे और शाम हुई तो उनकी लाशों से नार 


क मा अ कर सलार 

ए तकृबीरो रिसालत की सदाएं बुलंद होने लगीं, जिनको 
सुनकर लोग बहरे होने लगे और हामिला (गर्भवति) औरतों के 
हमल जाये होने लगे | ये सिलसिला आज भी जारी है । हर 
शाम यहाँ नारा ए तकबीरों रिसालत की गूंज सुनाई पड़ती हैं, 
जिससे हमारा जीना दुशवार हो गया है, आप कूपा करके यहाँ 
से चले जाइये । हो सकता है आपके आने से भी हम पर कोई 
मुसीबत टूटे । 


कुल्बुल्मदार ने उनकी आखों में खौफो हिरास के काले 
बादल छाए हुए देखे उनकी परेशानी उनकी आखों से जाहिर 
थी । मदारे पाक का जवाब था, “हम रहमतुल्लिल्आलमीन के 
घराने वालें हैं, हम दुख बर्दाश्त करना जानते हैं, दुख देना नहीं 
जानते, तुम सब बेफिक्र होकर अपने अपने घरों में जाओं ये 
आवाज़े आज से बंद हो जाएंगी । , 

उन सबको बड़ा आश्चर्य हुआ, ये अकेला इन्सान इतनी 
भयानक बला को दूर करने की बात कर रहा हैं, मगर इसके 
अलावा उनके पास कोई चारा न था, वो लोग अल्लाह के 
भरोसे अपने-अपने घर लौट जाते हैं । 


अजमेर में शहीदों की लाशें 


सरकार मदारेपाक गुजरात में दीने इस्लाम की तब्लीग 
करते हुए अजमेर पहुँचे थे । बहुत से लोग मुसलमान होकर 
उनके साथ हो लिये थे । मदारेपाक उनको हुक्म देते हैं, 

“जाओं और पहाड़ी पर बेगौरो कफन चालिस शहीदों की लाशें 
पड़ी हैं, उन्हें दफन कर दो |” उनके खुल्फा फौरन चलते हैं, 
देखते हैं, शहीदों के चेहरों से अन्वारे इलाही फूट रहा हैं, 
शहादत को तो बहुत वक्त हो गया, मगर मालूम होता था, अभी 
ये शहीद हुए हों उनकी कटी गर्दनें इस्लाम की फलाहो बहबूदी 
और इस्लाम की कामयाबी का सवाल कर रही थी, और खुल्फा 
तसव्वुर में अजमेर को इस्लाम के तब्लीगी मरकज के रूप में 
देख रहे थे । और आज अल्हम्दुलिल्लाह अजमेर इस्लाम का 
तब्लीगी मरकज हैं, फिर मदारेपाक के खुल्फा उनकी तदफीनों 
तक्फीन कर के वापस लौटते हैं । 


अजमेर के लोगों का दीने इस्लाम कुबूल 
करना 


जब शाम हुई चारों तरफ खामोशी छाई हुई थी, अजमेरवाले 
रोज़ बरोज होने वाले इस हादसे से डरकर अपने कानो में रूई 
लगाकर लेट चुके थे मगर जो लोग बारगाहे मदारेपाक से लौटे 
थे, डरते-डरते उस आवाज़ को सुनने की कोशिश कर रहे थे, 
वो सोच रहे थे, क्या वाकई एक मुसलमान का कौल सच्चा हो 
सकता हैं, जो वादा रसूल की आले पाक ने हमसे किया है, क्या 
वो वफा होगा मगर दिल की धड़कने उस रात की सुब्ह को 
सुकून पा गई, जिस रात तकबीरो रिसालत की आवाज पहाड़ी 
से न आई । 

अजमेरवासी खुशी से उछल पड़े, जो धर्म हुसैन ख़िगसवार 
लाए थे, वो भी सच्चा था और वहीं धर्म आज कुत्बुलमदार लाए 
हैं, यकीनन यही धर्म सच्चा है, यही धर्म हमें शान्ति प्रदान कर 
सकता है और यह धर्म एकेश्वरवदी है, जो ईश्वर को प्यारा हैं। 
आयत - “इन्नददीना इन्दल्लाहिल इस्लाम” 
वर्जुशा - “ईश्वर को इस्लाम धर्म प्यारा है |" 


हजारो अजमेरवासी कोकिला पहाड़ी पर पहुँच जाते हैं 
और मदारेपाक के हाथों से दीने इस्लाम का तोहफा प्राप्त कर 
लेते हैं | सब पढ़ लेते है - 


“अश्हदो अल्लाइलाहा इल्लल्लाह व अश्हदो अन्ना 
मोहम्मदन अब्दुहू व रसूलहू'” 


कोई पूज्य नहीं अल्लाह के अलावा और मोहम्मद 
(सल्लल्लाहो अलयहे वसल्लम) उसके बन्दे और रसूल हैं । 


उसके बाद वही कोकिला पहाड़ी मदार टीकरी के नाम से 
मशहुर हो गई, जहाँ पर सरकार मदार का एक.चिल्ला भी है 
जो दर्शनार्थियों के लिये जन्नत से कम नहीं । 


हज़ के लिये रवानगी 


मदारेपाक हिन्दुस्तान के हर गली कूंचो में इस्लाम धर्म 
का पैगाम सुना रहे हैं | हर दीन-दुखी, अमीर-ग॒रीब, 

गदा-बादशाह सब आपसे दिल का मुद्दआ पा रहे है । 


मदारे पाक का दरबार भी क्या दरबार हैं, जहाँ दीवाना 
आ रहा है तो होशमन्द होकर जा रहा है, जहाँ अन्धे आ रहे 
हैं तो रोशनी पा रहे है, जहाँ बाझ औरतें औलाद पा रही हैं, 
जहाँ भिखारी आ रहे हैं, तो दाता बने जा रहे हैं, ये दरबार 
सभी के लिये खुला हैं । यहाँ अमीर गरीब, धर्म, जाति 
भेदभाव, छुआछूत, ऊंचनीच कुछ नहीं देखा जाता । हाँ अगर 
कुछ देखा जाता हैं तो दुखियों का दर्द देखा जाता हैं, मदारेपाक 
भारत में रोतों को हंसाने के लिये आए हैं, अपने रसूल का 
चैगाम सुनाने के लिये आए हैं सारे हिन्द में कुछ ही दिनों मं 
इस्लाम सूरज की तरह चमकने लगा है । हिन्दुस्तान का 
जर्रा-जर्रा कलमए शहादत की गूंज से गूंजने लगा है । 
मदारेपाक देखते है हज का मौसम आ गया है, मुसलमान 
खानए काबा के तवाफ के लिये चला जा रहा है, सोंचते हैं हम 
क्यों महरूम रहें, सरकार मदारैपाक अपने खुल्फा के साथ हज 
के सफर में चल दिये । 


मुर्दा खोपड़ी जीवित हो गई 


सरकार हज के लिये जा रहे हैं, रास्तें में एक मुर्दा 
खे पड़ी पर नजर पड़ती है, ये मुर्दा खोपड़ी सालों से दर ब दर 
की ठोकरें खा रही हैं, लगता है ये मदारेपाक ही की मुन्तजिर 
है मदारेपाक उस खापड़ी की तरफ निगाहे इल्तिफात उठाते हैं, 

पूछते हैं- 


"मन अन्ता या णमजमा कुसिया अलैनामिन कससेकल 
मुल्हिमह 

“ऐ सर तू कौन है, मुझे बता कि तेरा हाल क्या है |” 

ये सुनकर वो खोपड़ी बोलने लगती है, कहती है, ऐ 
अल्लाह के नेक बन्दे मैं एक मजदूर था मेहनत मजदूरी से 
अपना और अपने परिवार का भरण पोषण करता था, इसी हाल 
में मेरी मृत्यु हो गई । बारह बरस हो चुके हैं मैं तरह-तरह के 
अजाब में मुक्तिला हूँ । 

सरकार बारगाहे रब्बुल इज़्ज़त में उस मुर्दा खोपड़ी के 
लिये दुआ फरमाते हैं, दुआ अर्शे आज़म से टकराती हैं, अल्लाह 
उनकी दुआ कुबूल फरमाता हैं और उसकों जिस्म अता फरमाता 
हैं, जिन्दा होने के बाद वो मुर्दा खोपड़ी कल्मए शहादत पढ़ 
लेती हैं, “लाइलाहा इल्लल्लाह मोहम्मदुर्ररसुलल्लाह” वो मुर्दा 
खोपड़ी जब अपनी असली हालत की तरफ आ गई तो उसका 
नाम ही जमजमा पड़ गया । जो 9 साल तक जिन्दा रहा और 
पूरी जिन्दगी अल्लाह की इबादत में मश्गूल रहा । 


ख़ानए काबा में आपकी पुरजोश तक्रीर 


मदारेपाक मक्का पहुँचते हैं और वहाँ एक पुरजोश तक्रीर 
फरमाते हैं । 

मुसलमानों हिन्दुस्तान की जमीन एक ऐसी जमीन हैं जहाँ 
इस्लामी शिक्षा की तरफ लोग रूजू हो रहे हैं, वहाँ दावते 
इस्लाम का काम खूब तेजी से हो रहा है, अभी तक इस्लाम का 
कोई प्रचारक सय्यद हुसैन खिगसवार और मेरे अलावा वहाँ 
नहीं पहुंचा है, मगर जब मैं वहाँ पहुँच चुका हूँ और वहाँ का 
माहौल देख चुका हूँ तो आप सभी को चाहिये कि हमारे साथ 
दीने इस्लाम की तब्लीग के लिये निकलें और लोगों को रसूले 
पाक का पैगामे मुहब्बत सुनाएं । 

सरकार की तकरीर से वहाँ के लोग बहुत मुतास्सिर हुए 
और सैकड़ो लोग मदारेपाक के साथ हो लिये । 


बगदाद में गौसेपाक से मुलाकात और 
उनकी बहन बीबी नसीबा 


बगदाद, एक ऐसा शहर जहाँ औलिया व अन्बिया और 
अस्हाबे रसूल का एक जम्ऐ गफीर मौजूद है, जहाँ पर एक 
तरफ जुनैद बगदादी की खानकाहे आलीशान हैं तो दूसरी 
तरफ अल्लाह के नबियों के कुबूर और निशान हैं । उस 
सरजमीने पुरबहार में मदारेपाक (रजि.) पहुँचते हैं उन्हें मालूम 
होता है के सरकारे गौसेपाक रजि. अन्हु जो उस शहर ही के 
क्या, सारी कायनात के गौस हैं, उन पर जलाल की कैफियत 
तारी हैं वो जिस किसी परिन्दे को आस्मान पर उड़ते हुए देख 


(28) 


लेते हैं वो जल भुनकर जमीन पर गिर पड़ता हैं, जब मदारेपाक 
ने ये सुना तो सय्यदना मुहिउद्दीन सुब्हानी अब्दुल कादिर 
जीलानी गौसे आजम रजि. के पास तशरीफ ले जाते हैं, 
फरमाते हैं, “ऐ अब्दुल कादिर हमारे जद्दे करीम (सल्लल्लाहो 
अलयहे वसल्लम) रहमतुल्लिलआलमीन हैं, जब गौसेपाक ने 
इन कलमात को सुना तो सारा जलाल जमाल में बदल गया | 


उसी शहर में हजरत गौसे पाक की एक बहन भी हैं, 
जिनका नाम सय्यदा बीबी नसीबा हैं, निकाह को बरसों हो गई, 
मगर गोद अभी तक सूनी हैं । 
बीबी नसीबा जो गौसुल्आजम की बहन है, जो नबी के 
गुलशन की एक ख़ूबसूरत कली है, जिनका घराना हाशमी है, 
मदनी है, उनको खबर पहुँची सरकार बदीउद्दीन कुत्बुल्मदार 
(जि) बगदाद में तशरीफ ला चुके हैं, ये सुनकर वो दौड़ती हुई 
मदारे पाक की बारगाहे बेकस पनाह में आई, दरखास्त की - 


“ऐ विलायत के ताजदार, ऐ दुखियों के गमख्वार, ऐ कुत्बे 
दीं कुत्बे जहाँ कुत्बुल्मदार मैं गमों से दो चार आपकी जाते 
आली पुरवकार आपका चेहरा पुरनूरों पुरअनवार दुआ कीजे, 
हलबी सरकार मैं औलाद पाऊँ नेककार मेरे भाई ने किया 
इन्कार तेरी औलाद का है कुत्बुल्मदार पर दारोमदार मैं दौड़ी 
आपके दरबार बेइख्तियार, बेक्रार, दुआ कीजै कुत्बुल्मदार मैं 
औलाद पाऊँ नेककार सूए नसीबा देखते हैं सरकार फिर लौहे 
महफूज़ का मुशाहिदा करते हैं मदार फिर कहते हैं “मत रो ऐ 

नसीबा जारो कतार तू दो औलादें पाएगी, पुरवकार नाम रखना 
सय्यद अहमद, सय्यद मुहम्मद शानदार कहती रहना दममदार 
बेड़ा पार कुन करम बहरे खुदा, सय्यद बदीउद्दीं मदार कून 
करम बरहाले मा या सय्यदी कुल्बुल्मदार आप दुआ फरमॉ कर 
आगे का सफर करते हैं । 


अफगानिस्तान में कुऐं से पानी का सैलाब 
उमड़ना 


सरकार दीने रसूल की गाम-गाम तब्लीग कर रहे हैं, हर 
एक आपसे फैज़याब हो रहा है । आप अफगानिस्तान के शहरे 
काबुल में पहुँचते है, वहाँ सरकार के खुल्फा को पानी की 
जरूरत पेश आई सरकार ने बताया करीब में एक कुआँ हैं, 
जाओं वहाँ से पानी ले आओ । आप के खुल्फा आपकी आज्ञा 
का पालन करते हुए कुएं से पानी लेने के लिये चल देते हैं । 
मुसलमान मदारियों का काफिला कुएं की तरफ जा रहा हैं, कुएं 
पर पहुँचने के बाद जब वो अपनी डोल कुएं में डालने के लिये 
रस्सी बाँधने लगते हैं तो वहाँ के कुफ़्फार दौड़ते हुए आ जाते 
हैं, कहते हैं कि तुम मुसलमान हो, हम तुम्हें पानी नहीं भरने 
देंगे। ये सुनकर सभी खुल्फ़ा नामुराद वापस लौट आते है । 


सरकार मदार पाक अपनी मस्नदे विलायत पर विराजमान 
हैं, खुल्फा आपके सामने खड़े हैं, सारी बातें सुनने के बाद 
जबाने मदारियत से ये हुक्म होता हैं, “जाओं कुएं की जगत पर 


स उ बाया हयक उरा उ हव्या फनप्कका तक मम उप कटा न > ककाकक लब्ड-। 

खड़े होकर कह देना “ऐ कुएं के पानी तुझे साकिये कौसर के 
नवासे शहीदे करबला की औलाद बदीउदूदीन ने बुलाया है ।” 
खुल्फा वापस कुएं की तरफ जाते हैं और कहते हैं “ऐ कुएं के 
पानी तुझे नबी के नवासे हुसैन की औलाद ने बुलाया हैं ।” ये 
सुनकर कुएं में सैलाब आ जाता है, कुएं का पानी धीरे-धीरे 
ऊपर आने लगता हैं और कुएं से बाहर आने के बाद विलायत 
के ताजदार के पास जाने लगता हैं, ये माजरा देखकर अहले 
काबुल हैरत में पड़ जाते हैं, कहते हैं यकीनन ये कोई अल्लाह 
का मुकर्रब बन्दा हैं, जिसके हुक्म से कुएं का पानी भी ताब न 
लाकर के कदम बोसी के लिये निकल खड़ा हुआ । 

वो जानता था साकिये कौसर के लाल हैं 

फ़िर क्‍यों न बात मानता पानी मदार की / 

ये देखकर तमाम काबुल के लोग सरकार के कदमों में 
गिर पड़ते हैं और इस्लाम की दौलत पा जाते हैं. मदारे पाक 


उनकी तरबियत के लिये कुछ खुल्फा छोड़ कर आगे के लिये 
चल देते है । 


अन्धी की आँख में रोशनी हो गई 


इसी शहरे काबुल में एक गरीब इन्सान रहता था, जिसकी 
एक बेटी थी, एक ही औलाद थी और वो भी नाबीना । हर 
वक्‍त रोता, तड़पता रहता था, हाय अल्लाह ये लड़की जात 
कौन इससे ब्याह करेगा, मेरे बाद इसकी कैसे जिन्दगी बसर 


काकार 

होगी । उसने मदारेपाक का नाम सुना था, पता चला वो काबुल 
में तशरीफ फरमा हैं, वो रोता, तड़पता अपनी बेटी के साथ 
बारगाहे मदार में हाजिर होता है, सरकार को उसकी बेचारगी 
पर रहम आ जाता है, दुआ के लिये हाथ उठाते है, खुदा मदारे 
पाक की दुआ से उस अंधी की ऑखें रोशन कर देता है । 


शेख मुहम्मद लाहोरी 


ये लाहोर के रहने वाले हैं, जब से मदारेपाक का नाम 
सुना हैं, दीदार के तालिब हैं, हज के मौसम में हज के इरादे से 
चलते हैं, उनको मालुम होता हैं कि मदारेपाक सूरत में कृयाम 
पिजीर हैं, दौड़ते हुए बारगाहे मदारियत में हाजिर होते हैं 
सरकार अपने रूख से एक नकाब उठाते हैं, जिसे देखकर वो 
बेहोश हो जाते हैं, जब होश आता है तो मदारेपाक के हाथों पर 
बैअत हो जाते हैं । 


धीरे-धीरे सभी हज के काफीले सूए मक्का पहुँच रहे हैं 
और एक वक़्त वो आया के सारे काफिले मक्का पहुँच गये शेख 
को ये ख्याल आया कि मैं तो हज के इरादे से चला था, आज 
अगर मैं भी उन काफिलों के साथ निकल गया होता तो मैं भी 
आज ख़ानंए काबा का तवाफ कर रहा होता । ये सोंच ही रहे 
थे कि मदारेपाक को इसकी खबर हो गई, मदारूल्आलमीन ने 
फरमाया, “ऐ मुहम्मद लाहौरी क्या तुम ये सोच रहे हो कि 
हमारा हज यहाँ ठहर जाने से ठहर गया ।” शेख ने अपनी 
सोच का इकरार किया । 
र क चक २०६ >. 7 ५७ १ ६/29 हच 


(32) 


मदारेपाक फरमाते हैं “ऐ शेख तुम मेरा तवाफ कर लो, 
तुम्हारा हज हो जाएगा, शैख मुहम्मद लाहौरी अपने पीर के 
हुक्म को बजा लाते हैं, तवाफु करना शुरू करते हैं, तो देखते 
हैं कि मदारे पाक की जगह खानए काबा हैं जिसका वो तवाफ 
कर रहे हैं, तवाफ पूरा हो जाने के बाद देखते हैं कि फिर मदारे 
पाक की ख़िदमत में हाजिर है । दिल तशफ़फी पा जाता है, 
मगर कुछ दिनो बाद फिर ये ख्याल आता है, पता नहीं हमारा 
हज हुआ भी या नहीं हुआ । अगर हम अरब जाते तो सई करते 
शैतान को कंकर मारते “मनजारा कब्री वजबत लहू शफाअती” 
के मुस्तहक बनते बारगाहे नब्वी में हाज़री देते | सरकार मदारे 
पाक को इस बात का भी इरफान हो जाता है | सरकार शैख 
को अपने पास बुलाते हैं और उनकी आखों पर अपना हाथ फेर 
देते हैं । 

शेख देखते है कि वो खानए काबा में हाजिर हैं, वो तवाफ 
करते हैं, सई करते हैं, फिर शैतान को पत्थर मारते हैं, तमाम 
अरकाने हज अदा कर) हैं मदीने में हादिये दो जहाँ आज 
(सल्लल्लाहो अलयहे वसल्लम) की कब्रे अनवर पर हाजरी देते 
हैं जब पूरी तरह दिल मुत्मईन हो गया तो फिर अपने मुर्शिद 
की खिदमत में अपने को पाया | 


मदारे पाक का विसाल 
इस जैसे सैकड़ो वाकयात किताबों में मौजूद हैं, सरकार 


ला रररमा डड च ० = पक साया न ८ कप जा बाधा: नाप आए“ 

मदारे पाक की उम्र 596 साल की हुई जिसमें ज़िन्दगी का हर 
दिन एक नई करामात लेकर आता हैं, अगर सरकार की तमाम 
करामातों, वाक्यात लिखें जाएं, जो दुनियाँ भर की तमाम 
किताबों में बिखरे पड़े हैं, तो ये एक इन्सान के लिये बड़ा 
मुश्किल है । दुनियाँ की तकरीबन हर ज़बान की किताबें 
आपकी अजमत का डंका पीट रही हैं । जैसा की नबी 
(सल्लल्लाहो अलयहे वसल्लम) ने हुक्म दिया था, कि बदीउद्दीन 
हिन्दुस्तान में कन्नौज के करीब एक तालाब होगा जिसमें “या 
अजीजों” की आवाज़ आती होगी, वहीं तुम्हारी आख़री कयामगाह 
होगी । मदारेपाक जब इस तालाब के पास पहुँचे तो उससे “या 
अजीजो” की आवाज आना बंद हो गई और वो तालाब भी सूख 
गया, फिर वहीं जगह आपकी मरकद बनीं किताबों में हैं कि 
अपको फरिश्तों ने गुस्ल दिया | आपकी वफात 47 जमादिउल 
अव्वल सन्‌ 838 हि. में मकनपुर शरीफ में हुई । 


आपके खुल्फाए बावकार रहमतुल्लाह अलैहिम 


हजरत सय्यद मोहम्मद जमालुद्दीन जानेमन णन्नती 
रहमतुल्लाह अलैह - ये सरकार के खुल्फा में एक मुन्फरिद 
हैसियत रखते हैं, सय्यदा बीबी नसीबा के बेटे हैं जो मदारे पाक 
की दुथा से पैदा हए थे । इन्हें जानेमन जन्नती कहने की वजह 
ये के एक मइतबा ये छत पर खेल रहे थे, खेलते हुए वो 
जमीन पर आ गिरे जिससे इनकी मौत हो गई, बीबी नसीबा को 
जब ये ख़बर हुई तो बदहवासी के आलम में रोते बिलखते 

मदारेपाक के पास लेकर आई, अर्ज की या मदार मैने इस बच्चे 
को आपकी ख़िदमत में देने का इरादा किया था, लेकिन इसको 
अल्लाह ने उठा लिया सरकार मदारेपाक ने सय्यद मोहम्मद की 
मिट्टी से कहा “उठो ऐ जाने मन जन्नती”, इतना कहना था, 
सय्यद मोहम्मद कल्मए श्हादत पढ़ते हुए उठ खड़े हुए ये 
करामत देखकर बीबी नसीबा ने अपने दोनो बेटे मदार के साथ 
कर दिये । 


सय्यद अहमद बादिये पा रहमतुल्लाह अलैय - ये 
जानेमन जन्न्ती के भाई बीबी नसीबा के बेटे हैं, गौसे आज़म 
रजिअल्लाह अन्हू के सगे भान्जे हैं । 


मौलाना हिसामुद्बीन सलागती रहमतुल्लाह अलैय- 
इनकी मजार जौनपुर में है । 


शेख मोहम्मद्‌ लाहौरी रहमतुल्लाह अलैय- ये 
लाहौर के खलीफा हैं । 


और इसके अलावा मदारेपाक के खुल्फा की मुख्तसर 
फैहरिस्त ये हैं - 


हज़रत सय्यद अबू मोहम्मद अरगून रहमतुल्लाह अलैय । 
हजरत सय्यद अबू तुराब फन्सूर रहमतुल्लाह अलैय । 
हज़रत सय्यद अबुल्हसन तैफूर रहमतुल्लाह अलैय | 
हजरत मौलाना हिसामुद्दीन सलामती रहमतुल्लाह अलैय । 


न म ब ल क तल 


र्मा; (5) 


हजरत कुतुब गौरी रहमतुल्लाह अलैय, जिनका जनाजा बारह 
साल तक चलता रहा | 


हज़रत मौलाना फख्रूद्दीन जमशेद रहमतुल्लाह अलैय । 
हज़रत सुल्तान अहमद सरहिन्दी रहमतुल्लाह अलैय । 
मौलाना रशीद अहमद सरहिन्दी रहमतुल्लाह अलैय । 
शाह जानुल्लाह रहमतुल्लाह अलैय । 

शाह करमुल्लाह रहमतुल्लाह अलैय । 

नूरूल्लाह बसरी रहमतुल्लाह अलैय । 

रहमतुल्लाह शाह रहमतुल्लाह अलैय । 

हज़रत काजी मुतहर कल्लेशेर रहमतुल्लाह अलैय । 
शाह हुसैन बुखारी रहमतुल्लाह अलैय । 

सय्यद पीर हनीफ रहमतुल्लाह अलैय, मथुरा बाजार, बलरामपुर । 
हज़रत शाह दाना बुखारी बरेलवी रहमतुल्लाह अलैय । 
काजी सय्यद महमूद किन्तूरी रहमतुल्लाह अलैय । 
हज़रत मन्सूर बिल्खी रहमतुल्लाह अलैय । 

हज़-त शाह दथाल मलन्ग रहमतुल्लाह अलैय । 

शाह जमाल बिहारी रहमतुल्लाह अलैय । 

अहमद अली दुर्रानी रहमतुल्लाह अलैय । 


शाह कमालुद्दीन रहमतुल्लाह अलैय । शरजए आलिया तब्कातिया तैफूरिया 
मख्दूम अलाउद्दीन रहमतुल्लाह अलैय । वकारिया मदारिया, 
शाह करार बस्वई । बिस्मिल्लाहिरहमानिर्रहीम । 
शाह सददन सरमस्त गुजराती । रहम कर ऐ दस्तगीरे बेकसाँ, 
सय्यद यासीन रहमतुल्लाह अलैय, जिनके नाम से मकनपुर में बहरे सरदारे दो आलम नूरे जाँ, 
यासीन नदी बह रही है, जो कसरते इस्तेमाल से ईरान कही सुन ले दिल की ऐ खुदा बहरे अली, 
जाने लगी है । ER 
इजा मुझ पे कर राजे तरीकत 
इसके अलावा हजारों खलीफा सरकार मदारे पाक के हैं, की सब टके हए त 
जिनका जिक्र इस मुख्तसर किताब में करना मुश्किल हैं । कात उरल कक यअ 
है हमारी जिन्दगी ज़िक्रो मदारल आलमी वास्ता या रब हसन बसरी का है, 
हम न छोड़ेगे कभी ज़िक्रे मदारूल आलमी / ऐ खुदा बहरे हबीबे पाक FR 
रोकना जो चाहते हैं वो मुखालिफ देख लें इश्क की हो आग दिल में मुश्तइल, 
हो रहा है और भी ज़िक्रो मदारूल आलमी / बहरे हज़रत बासी १ 
काश हो महजर यही बस ज़िन्दगी का मश्गला साल द कल he क म, 
ज़िक्रो हक; ज़िक्रो नंनी, ज़िक्रो मदारुल आलमी / वह हसरत त ७ $ 
MoD दीनो दुनियो पर तुझी पर हो मदार, 


बू मोहम्मद के लिये ऐ किबरिया, 
कर दरे पाके मोहम्मद का गदा, 


र य उ २3 र्क जलाच्य्वयकाराार उरल; 


बात < आआएएचणाा 


सदका ख़्वाजा हज़रते महमूद का, 
हम्द में अपने मुझे रख ऐ खुदा, 

या इलाही शाह प्यारे के लिये, 
अपनी चाहत और अपना इश्क दे, 
बहरे ख़्वाजा शाह शाहन रब्बना, 
इन्तहाए फख़ कर मुझको अता, 
शाह हम्मन के लिये ऐ जुल्करम, 
दूर कर दिल के मेरे कुल हम्मो गम, 
उस शहे महमूद सानी के तुफैल, 

हो न या रब सूए दुनियाँ दिल को मैल, 
सदके में हजरत शहे मारूफ के, 

कर मुनव्वर नूरे इरफाँ से मुझे, 

बहरे शाहे मोल्वी अब्दुल जलील, 

दे बुजुर्गी कर न आलम में जलील, 
सदका ख्वाजा शाह 'फज्लुल्लाह का, 
रास्ता बतला दे अपनी राह का, 
सानी ख्वाजा शाह प्यारे के लिये, 


[बा 


या खुदा हुब्बे मोहम्मद मुझको दे, 
बहरे सानी मोल्वी अब्दुल जलील, 
तू ही हो हर हाल में मेरा कफील, 
बहरे ख्वाजा मोल्वी ये नज्में दी, 
कर दे अपने मेहर से रोशन जबीं, 
बहरे जाते पाक शम्सुद्दीन हक, 
मुन्कशिफ हो मुझ पे हालाते तबक, 
बहरे मुर्शिद सस्यदे कल्बे अली, 
सामने तेरे हो या रब मुल्तजी, 

हो करम मन्जर अली का किब्रिया, 
निस्बते महेजर अली का वास्ता, 
दीनो दुनियाँ के बर आएं मेरे काम, 
बे तरददुद जुमला या रब्बे अनाम । 


(a 


(40) 


फिक्हे हनफी की किताब “अलीफक्हुल्मुइयेसर” 
(अरबी) का उर्दू तरजुमा (जिसने दीन के अहकाम 
का मुफस्सल जिक्र है) हकीर के इस तरजुमे का 
oa आम पर दुआओं के साथ आने का इन्तेज़ार 
करें | 


रूसियाहे दहर 
शजर मदारी 


(4) 
शिज़-ए-जदिदया सय्यद महज़र अली 


हज़रत मोहम्मद मुस्तफा स.अ.व. 

हज़रत मौलाए कायनात अली करमल्लाहो वज्ह 
हजरत फातिमा ज़हरा रजि. 

हज़रत सय्यद दुश्शोहदा इमाम हुसैन रजि. 
हज़रत सय्यद इमाम जैनुल आबिदीन रजि. 
हज़रत सय्यद इमाम मोहम्मद बाकर रजि. 
हज़रत सय्यद इमाम जाफर सादिक रजि. 
हज़रत सय्यद इमाम इस्माईल रजि. 

हजरत इमाम मोहम्मद रजि. 

हज़रत सय्यद इस्माईल सानी रजि. 

हज़रत सय्यद जहीरउद्दीन रजि. 

हज़रत सय्यद बहाउद्दीन रजि. 

हज़रत सय्यद काजी किदवतुदूदीन अली हलबी रजि. 
हज़रत सय्यद महमूदउद्दीन आतः हज़रत सय्यद बदीउदूदीन अहमद 
हज़रत सय्यद जाफर रजि. 

हज़रत सय्यद अबू सईद रजि. 

हज़रत सव्यद निजामुद्दीन रजि. 

हज़रत -सय्यद इस्हाक रजि. 

हज़रत सय्यद इस्माईल रजि. 

हज़रत सय्यद इब्राहीम रजि. 

हजरत सय्यद दाऊद रजि. 

हज़रत सय्यद वजीहउदूदीन रजि. 

हज़रत सय्यद कबीरउदूदीन रजि. 

हज़रत सय्यद अब्दुल्लाह रजि, 


का 


(62) ) न 


हज़रत ख्वाजा सय्यद अबू तुराब फन्सूर 

हज़रत सय्यद दरिया सईद रहमतुल्लाह अलैह 

हज़रत: सय्यद रिजकुल्लाहे रहमतुल्लाह अलैह 

हज़रत सय्यद अब्दुल्लाह रजि. 

हज़रत सय्यद सलमान रहमतुल्लाह अलैह 

हज़रत सय्यद अब्दुल हमीद रहमतुल्लाह अलैह 

हज़रत सय्यद अब्युलस्सुब्हान रहमतुल्लाह अलैह 
हज़रत सय्यद सिर्सल कुददूस रहमतुल्लाह अलैह 
हज़रत सय्यद रहमतुल्लाह रहमतुल्लाह अलैह 

हज़रत सय्यद अजमतुल्लाह रहमतुल्लाह अलैह 

हज़रत सय्यद चॉद मदारी रहमतुल्लाह अलैह 

हज़रत सय्यद अन्ुस्सुब्हान मुहदिदस रहमतुल्लाह अलैह 
मौलाई सय्यद खुश वकत अली रहमतुल्लाह अतैह 
हज़रत कुत्वे आलम सै. कलबे अली 

(ह.मौ. कारी अलहाज) सै. महजर अली 

मौलाई अबुल वकार सै. 

कल्बे अली जाफरी मदारी के 0 पुत्र और 3 पुत्रियां 
मौलाना सय्यद जुल्फिकार अली, मोलवी स. मुख्तार अली 
सय्यद आले अली, सय्यद कुदूदूस अली, 

सय्यद सय्यद अली, सब्यद मुहर्रम अली, 

हाजी सय्यद मन्जर अली, मौलाना सस्यद वकार अहमद 
सय्यद तफाखुर अली साहब । , 

पुस्तक के लेखक (सय्यद महजर अली साहब) के पुत्र एवं पुत्रया 
सय्यद शजर अली, सय्यद यासिर अली 

सय्यद इन आमुर्रब-उर्फ सय्यद औसत अली 

सय्यदा इकरा खातून एवं ताहा खातून 


क) 


शिज़-ए-मुर्शिदिया हजरत सय्यद महजर अली 


हज़रत रसूल-ए-मुअज्जम सल्लल्लाहो अलयहे वसल्लम 
मौला अली रजियल्लाहो अन्हो 

हज़रत हसन बझ्नी रजि. 

हज़रत हबीब अज़मी रजि. 

बज़रत बायज़ीद बुसतामी 

हज़रत सय्यद बदीउदूदीन कुत्बुल मदार रजि. 
हज़रत सय्यद अबू मुहम्मद अरगून रजि. 
हज़रत सय्यद शाह महमूद रह. 

हज़रत सय्यद ख्वाजा प्यारे रह. 

हजरत सय्यद शाह शाहन रह. 

हज़रत सय्यद शाह हम्मन रह. 

हज़रत सय्यद शाह महमूद सानी 

हज़रत सय्यद मारूफ रहमतुल्लाह अलैह 
हज़रत सय्यद शाह मोलवी अब्दुल जलील रह. 
हज़रत सय्यद फजलुल्लाह 

हज़रत सय्यद प्यारे ¢ 

हज़रत सय्यद अब्दुल जलील सानी (द्वितीय) 
हज़रत सय्यद ख्वाजा नजमुदूदीन 

हज़रत शाह सय्यद शम्सुद्दीन 

हज़रत मौलाना अबुल वकार सय्यद कल्बे अली 
हज़रा सय्यद महर अली जाफरी 


(44) 
52-डाकू औलिया बन गये 


हूजुर सरकार मदारे पाक रजि0 जब मेवात के काले पहाड़ पर 
पघारे तो 52 डकैतों ने आपको लूटने की योजना बनाई वे समझते थे कि 
आप के पास अत्यधिक माल होगा तथा आप व्यापारी वर्ग से होंगे किन्तु 
उन्हें क्या मालूम कि सरकार के पास इश्के रसूल का खजाना है जिसको 
कोई बड़ी - 2 ताकतें भी नहीं लूट सकती है बहरहाल जब आपकी ओर 
ये डकैत चले तो आपने मुख से नकाब उठा दिया फिर क्या था सभी की 
आंखे जाती रहीं डकैतों का सरदार चिल्लाने लगा कि मुझे कुछ दिखायी 
नहीं देता है। उसके साथियों ने भी यही शिकायत की तब सभी को समझ 
में आ गया कि निश्चित ही यह कोई बड़े बुजुर्ग हैं जिनको हम लोग लूटने 
जा रहे हैं । इसी कारण हम सभी अंधे हो गये अब सी को पश्चयाताप के 
अश्रु बहाने के सिवा कुछ समझ नहीं आ रहा था कि एक ने कहा कि 
हमको बुजुर्ग से माफी मांगनी चाहिए और सभी लोग आपकी सेवा में 
उपस्थित होकर अपने पापों की माफी मांगने लगे | सरकार मदार ने उनसे 
कहा कि तुम लोग अकारण ही बबर्रता पूर्वक लोगों पर अत्याचार करते 
हो। उनको लूट लेते हों और उनके साथ निर्दयीता का व्यवहार करते हों 
इस अत्याचार को जीवन भर के लिए त्यागने की प्रतिज्ञा करो तब मैं ईश्वर 
से प्रार्थना करूंगा । इन लोगों ने आपकी बात मान ली । आपने फिर उन 
सभी की आंखों में अपनी लार लगा दी । फलत: सभी की नेत्र ज्योति आ 
गयी और संसार की जगमग को देखने में सक्षम हो गये । 


(45) 
विभिन्न शहरों में प्रस्थान 

इसके बाद हुजूर जबलपुर होते हुए अजमेर शरीफ पहुंचे और राजस्थान 
आदि के क्षेत्रों में इसलाम की शिक्षा देते हुए मन्दसौर तशरीफ लाये। 
यहां आपके चरणों का स्पर्श पाकर धरती मानो स्वर्ण की हो गयी लोगों 
में हर्षोल्लास का वातावरण था एक दूसरे को बधाई देते कि हमारा 
मसीहा, हमारा दाता हमारे कष्टो एवं दुःखौ को दूर करने आ गया आपने 
यहां भी में जनता में खूब इश्के रसूल की दौलत बांटी और खुद की 
कृपा एवं दया से लोगों की समस्‍यायें दूर कर दी । अबक्या था आपके 
नाम की चर्चा खूब होने लगी। मन्दसौर में आपके चिल्ले मौजूद है 
जहां से लोगों की मन्नते एवं मुरादें पूरी होती है। 

फिर आप महाराष्ट्र केरल आदि के अनेक शहरों में ठहरें ताकि 
लोगों में इस्लाम का प्रचार प्रसार हो जाये। यहां से आप पंजाब एवं 
सिंध प्रदेशों में इस्लाम का प्रचार करते हए लाहौर में ठहर गये और 
अपने उसूल के अनुसार दीन की खिदमत में वक्‍त गुजारने लगे लाहौर 


से 'शरफ नगर” में आप थोड़े समय के लिए ठहर गये | 


चकारा स क पा रानातला 


DR IESE ( 46 ) ब क 
किताब मिलने का पता 


शाह जमाअत कार्यालय 
लेबर कॉलोनी, नई आबादी, रोड़ नं. 3, 
मन्दसौर (म.प्र.) 458007 

